
ప్రకృతి ప్రసాదించిన పత్ర రత్నాలలో వరపుత్రుడు 
ఆయన. ప్రకృతి సిద్దాంత వేదాంతానికి నిత్య 
నైవేద్యం చేస్తున్న రాజర్హి ఆయన. మహర్షిలా మన 
వెన్నంటి వుంటూ ప్రకృతి మానవ వికాస పుష్పానికి 
పరిమళాలు వెదజల్లుచున్న సుగంధరత్నం ఆయన. 
(ప్రకృతి జీవన విధానానికి నారు పోసి నీరు పోస్తున్న 
తోటమాలి ఆయన. ఆయన మారదర్శకత్వంలో 
కృషమ్మ వడిలో ప్రకృతి ముద్దు బిడ్డగా ఎదుగుతున్న 
"పకృతి జీవన విధానానికి" రూపశిల్పీ. విజయవాడ 
కనకదుర్వమ్మ కళ్ళ ముందు ప్రజలందరు ప్రకృతి 
జీవన విధి విధానాలను ఆచరించి ఆరోగ్యవంతులు 
కావడానికి, 'ఆశమ' నిర్మాణ సారథి ఆయన. 


మనందరికి ఆత్మబంధువులు, నిరలహృదయులు, 
ఆత్మీయులు (ీ గోకరాజు గంగరాజు, శ్రీమతి లైలా 


గంగరాజు పుణ్య దంపతులకు ప్రకృతి జీవన విధాన 


'దశ' పుస్తకమాలను సహృదయంతో 
అంకితమిస్తున్నాను. 
మీ _పేమపాతుడు 


మంతెన సతృనారాయణ రాజు 


ఇందులో మీరు 
తెలుసుకోబోయే ఆరోగ్య 
విషయాలు 


1. నేను వేసిన ప్రయోగం ఏమిటి? 

. రుములు దేనికవసరం? 

, రుయలను హూరగాఎందుకు మానాల? 
టి ఎంతటి 

. ఉపే మనకు అసలు తుఫ్పు 

త రులు ఎడి పతామాయత? 

. ఏవంటలను ఎలా చేసుకోవాలి? 

. ఈవంటలను ఎలా టెనాలి? 

. మీమంచికే ఈ మాట 

సలు నమమను మా వమా, 


1. నను చేసిన ప్రయోగం 
ఏమిటి? 


నేను 1985లో ఆరోగ్యాన్ని బాగుచేసుకోవడానికి 2 
నెలల పాటు ప్రకృతి ఆశమంలో చేరడం జరిగింది. 2 
రోజుల పాటు ఉపవాసంలో ఉంచి ఆ తరువాత నుండి 
ఆహారాన్ని ఇచ్చారు. రెండు ప్రల్కాలతో పాటు 
చప్పిడి కూరను (10 రకాల కూరలను కలిపి 
ఉడకపెట్టి, ఆ నీరు తీసి, అందులో ఇంక ఏమీ 
కలపకుండా) పెట్టారు. మొదటిసారి ఆ కూరను 
చూసేసరికి ఆకలి చచ్చి పోయింది. నోటిలో పెట్పకుని 
[మింగలేక ఉఊసివేసి, ఆ కూర. మొత్తాన్ని 
బయటపడవేసి, వట్టి రొప్పెలకు తేనా పూసుకుని 
తిన్నాను. ఇలా 4, 5 రోజులపాటు రెండు పూటలా 
పారవేసాను. ఆ కూరను కాకులుగానీ, కుక్కలు గానీ 
తిందామని వచ్చి, ఆ వాసనకు ముట్లకుండా 


వెళ్ళిపోయేవి. ఆకలికి తటుకోలేక నిదానంగా ఆ 
కూరను తినడానికి అలవాటు పడ్డాను. అలా రెండు 
నలలు తినేసరికి ఆరోగ్యము మంచిగా 
తయారయ్యింది. ఇంటికి వెళ్ళసరికి కోరికలు 
విజృంభించి అన్నీ తినడం జరిగింది. దానితో 
వచ్చిన ఆరోగ్యం మరలా వెనక్కి పోయింది. ఆ 
బాధలు పడలేక ఉపవాసం చేసి మరలా చప్పిడి 
ఆహారం కొన్ని నెలలు తిన్నాక చక్కటి ఆరోగ్యము 
లభించింది. చప్పిడి ఆహారం కొన్ని నలలు తిన్నాక 
చక్కటి ఆరోగ్యము లభించింది. చప్పిడి ఆహారం తిని 
నోరు చప్పుగా అయ్యి బోరు కొస్పేది. రోజూ ఒకే రకం 
కూర. రెండు పూట్లా అదే. ఎప్పుటికీ ఒకక రుచి, 
ఎన్నాళ్ళిలా తినాలో అని మనసులో వేదనగా 
ఉండేది. 1993 వరకు కొన్నాళ్ళు చప్పిడి ఆహారం, 
కొన్నాళ్ళు కోరికల కొరకు రుచులున్న ఆహారాన్నీ 
తింటూ అటు ఆరోగ్యాన్ని ఇటు అనారోగ్యాన్ని 
రెండింటినీ అనుభవిస్తూ మన ఆరోగ్యం మన 
చేతుల్లోనే ఉందని తెలుసుకోగలిగాను. 1987 లో 


మాంసాహారం పూర్తిగా మానేసాను. 1994 లో అన్నీ 
తినాలనే కోరికలు పెరిగిపోయి మాంసాహారంతో 
సహా పచ్చళ్ళు, స్వీట్స్‌ అన్నింటినీ 20 రోజుల 
పాటు తినేసరికి పూర్తిగా మూలపడ్లాను. పెరుగుట 
విరుగుట కొరకే అన్నట్లుగా అలా 20 రోజులపాటు 
అన్నీ తినడం అనేది నా జీవితాన్ని మార్చివేసింది. 
అలా తినగా వచ్చిన ఇబ్బందిని తగ్గించుకోవడానికి 
ఇంట్లోనే 8 రోజుల పాటు ఉపవాసాలు చేసి సమస్యను 
పరిష్కరించుకున్నాను. జీవితంలో ఈ ఉప్పు, కారం, 
నూనలు, నేతులను ముట్టకుండా మనమెందుకు 
(బతకలేము అనే పట్టుదల వచ్చి వాటిని పూర్తిగా 
ముట్టకుండా తినాలని నిర్ణయించుకున్నాను. 2, 3 
నెలలు అలా చప్పిడి ముక్కలను తింటూ ఉండగా 
అందరిలాగా ఇగురు, వేపుళ్ళు, పులుసులు మనం 
కూడా చేసుకోగలిగితే ( ఉప్పు, నూనెలు, కారాలు 
లేకుండా) సంతృప్తిగా తినవచ్చు గదా అని ఆలోచన 
కఠిగింది. నేను అంతకు ముందు 6, 7 సంవత్సరాలు 
బయట చదువుకునేటప్పుడు స్వయంగా 


వండుకుంటూనే చదువుకున్నాను. వంటలు 
అలవాటు ఉండడం నాకు అదృష్టమయ్యింది. ఉప్పు, 
నూనెలు ఇతర రుచులు లేకపోతే జబ్బులు రావడం 
లేదు కాబట్టి, అవి లేకుండా రుచిగా కొత్తరకమైన 
వంటలను తయారు చేసుకోవాలని పట్టుదల 
వచ్చింది. ఇక అప్పుట్నుంచి నా కొరకు నేను [కొత్త 
రకమైన వంటలపై రకరకాల ప్రయోగాలు చేస్తూ, 
హానిలేకుండా రుచినిచ్చే పదార్దాలను కలుపుతూ 5, 6 
నెలలు కష్టపడేసరికి, నా అదృష్టం పండింది. 
వంటలు చాలా రుచిగా రావడం జరిగింది. అందరి 
లాగా వేపుళ్ళు, పచ్చాళ్ళు, ఇగుర్లు, పులుసులు, 
స్వీట్స్‌, హాట్స్‌, టిఫిన్‌ లు మొదలగునవన్నీ తయారు 
చేయగలిగాను. ఇక జీవితంలో మానవలసిన 
పనిలేకుండా అందరూ తెనగలిగేట్లుగా ఉన్నాయి. 
నష్టం లేదు, రుచి ఉన్నవి. జబ్బులు పూర్తిగా 
తగ్గుతున్నాయి. ఆరోగ్యం కోసం నేను తినడానికి 
చేసుకున్న వంటలను అందరూ తయారు చేసుకుని 
తినగలిగేట్లు చేయగలిగితే, నేను పొందిన ఆరోగ్యాన్ని 


అందరూ పాందగలుగుతారనో కోరిక కలిగింది. ఇంకా 
రకరకాల [ప్రయోగాలు చేసి పలావులు, సాంబార్‌ లు, 
అపుడాలు, వడియాలు, చిరుతిండ్లు కూడా తయారు 
చాయ్యగలిగాను. నేను 1994 నుండి ఈ రోజు వరకు 
అలాగే ఉప్పు, నూనె లు లేకుండా అనుకున్న మాట 
(ప్రకారం నియమం తప్పుకుండా తింటూనే ఉన్నాను. 
అందరూ ఆరోగ్యానికి ఈ వంటలను ఎందుకు 
తినాలో, రుచుల వల్ల నష్టాలేమిటో, రుచులకు 
('ప్రత్యామ్నాయాలేమిటో, వంటలను ఎలా తయారు 
చేసుకోవాలో ఈ వంటల వల్ల లాభాలేమిటో ఈ 10 
సంవత్సరాల నుండి ప్రసంగాల ద్వారా, పుస్తకాల 
ద్వారా వివరిస్తూ ఉన్నాను. ఇప్పుటికీ ఎన్నో వేల 
మంది నాలాగా నేను చెప్పిన వంటలను తింటూ 
మందులు అవసరం లేకుండా జబ్బులను ఇంట్లో 
ఉండి తగించుకోగలుగుతున్నారు. ఆ అవకాశం మీ 
అందరికీ కూడా కలగాలనే కోరికతో, ఆ వివరాలన్నీ 
అందిద్దామనే ఈ చిన్ని (ప్రయత్నం. 
అందుకుంటారని ఆశిస్తున్నాను. 


2. రుచులు దేనికవసరం? 


శాస్తంలో చెప్పినవి షడ్రుచులు. అంక ఆరు 
రుచులు. అందులో వగరు, చేదు కూడా ఉన్నాయి. 
మనం వంటలలో వగరును, చేదును వాడము. మనం 
వంటలలో వాడే రుచులు గురించి. ఇక్కడ 
మాట్లాడుకుందాము. ఈ ప్రపంచంలో ఎవరైనా ఎన్ని 
రకాలుగా నైనా వండుకోవడానికి వాడే రుచులు ఏడు 
రకాలు. అవి ఉప్పు, నూనె, నెయ్యి, తీపి, పులుపు, 
కారం, మసాలాలు. ఈ ఏడింటిలో ఒకటి తలి, 
మిగతావి దాని పిల్లలు. తల్లి ఎవరో చెప్పుకోండి 
చూద్దాం. అందరికీ కరెక్టుగా తెలిసిపోయి ఉంటుంది. 
అదే తలి ఉప్పు గారు, మిగతావి దాని పిల్లలు. 
వంటలలో వాడే ఈ ఏడు రుచులు కావలసింది 
శరీరానికా? లేదా నాలుకకా? లేదా రెండింటి 
గురించా? మనం దేని గురించి వాడుతున్నాము? 


ఆలోచించండి! వంట వండిన తరువాత (సీలు ఆ 
పదార్దాన్ని కుడిచేతిలో వేసుకుని నాకి, నాలుకా నీకు 
అన్నీ రుచులు సరిపోయాయా లేదా ఇంకా ఏమైనా 
కావాలా? అని అడుగుతారు. నాలుక నాకు ఇంకాస్త 
ఉప్పు కావాలంటుంది. అప్పుడు ఉప్పు కలిపి మళ్ళి 
అడుగుతారు. ఇప్పుడు అన్నీ సరిపోయాయి 
అంటుంది. ఎవరూ శరీరాన్ని రుచి కావలసినదీ 
లేనిదీ అడుగరు. కొసరి కొసరి ప్రతీ రోజూ అడిగి 
మరీ రుచులను వేయించునేది నాలుకే గదా! 
అందుకనే, రుచులు అనేవి శరీరం కోరినవి కావు. 
కేవలం నాలుక కొరకు మాత్రమే. మనం తిన్న ఏడు 
రుచులు చివరకు నాలుకకు పట్టవు. నాలుక కాసేపట్లో 
ఆ రుచులన్నింటినీ దులిపేసుకుని, తను శుభంగా 
ఏమీ అంటనట్టు కూర్చుంటుంది. చివరకు ఆ 
రుచులన్నీ పాట్ట, (పేగులను ఇబ్బంది పెట్టి, అక్కడ 
నుండి ప్రతి అవయవానికి చేరి వాటిలో పేరుకు 
పోతూ, అవయవాలను ముప్పు టిప్పులు పెడుతూ 
ఉంటాయి. ఆ రుచులను తిన్న నాలుక గురించి, ఆ 


నష్టాన్ని శరీరం అనుభవించాలి. వాస్తవానికి ఏ రుచీ 
శరీరానికి అక్కర్లేదు. ఈ రుచుల కారణంగా శరీరానికి 
ఎన్నో వేల జబ్బులొస్తున్నాయి. కానీ నాలుకకు 
ఇంతవరకు ఏ జబ్బూూ రాలేదు. శరీరాన్ని మోసం 
చేస్తూ తను హాయిగా తప్పుకుంటుంది. కాబట్పు నాలుక 
చెప్పినట్లు వినడం గానీ, నాలుక కొరకు తినడం గానీ 
చెయ్యకూడదు. అందుకే మన పెదలు జిహ్వాను 
(నాలుక) జయిస్తే ఈ లోకాన్ని జయించ వచ్చంటారు. 
బెత్తెడు నాలుక గురించి ఆలోచిస్తూ బారెడు శరీరాన్ని 
నాశనము చేసేవి ఈ ఏడు రుచులు. రుచి ఎక్కడుందో 
రోగం అక్కడే ఉంది. బారెడు. శరీరాన్ని 
రక్షించుకోవడానికి బెత్తెడు నాలుకను ఇబ్బంది 
పెట్టినా దోషం లేదు. ఏడు రుచులను ఎత్తివేసి 
నాలుక తిక్క కుదురుస్తూ, శరీరాన్ని రక్షించుకుంటూ 
ఉంకే ఆరోగ్యం వెతుక్కుంటూ మన దగరకు 
వచ్చేస్తుంది. ఈ ఏడు రుచులు ఏడు సరిగమలు 
లాంటివి. ఏడు సరిగమల నుండి ఎన్నో వందల 
రాగాలు పుడుతున్నాయి. అలాగే, ఏడు రుచుల 


నుండి ఎన్నో వేల రోగాలు కూడా పుడుతున్నాయి. 
రోగాలు రాకుండా చేసుకోవాలంకే ఏడు రుచులను 
వదిలిపెట్టండి. శరీరాన్ని రక్షించుకోండి. 


3. రుచులను పూర్తిగా 
ఎందుకు మానాలి? 


రుచులను తింటున్నందుకు వయసుతో నిమిత్తం 
లేకుండా రకరకాల రోగాలొస్తున్నాయి. ఆ రోగాలను 
పోగొట్టుకోవడానికి రకరకాల వైద్యు విధానాలను 
ఆశశయిస్తున్నాము. వారు ఇచ్చిన రకరకాల 
మందులను వేసుకుంటూ కాలక్షేపం చేస్తున్నాము. 
అయినా రోగాలు పూర్తిగా పోవడం లేదు, లేని రోగాలు 
రావడం ఆగడం లేదు. చివరకు రాను రాను మనిషి 
వేసుకునే మందులే సరిగా పనిచేయకపోవటంతో, 
వైద్యులు ఆలోచించి దోషమెక్కడుందో 
తెలుసుకోగలిగారు. రుచులను బాగా తింటూ 
మందులు వేసుకుంటున్నప్పుటికీ ప్రయోజనం 
రాకపోయేసరికి, రుచులను తగ్గిస్తే రోగాలు 
తగ్గుతాయని వెద్యులు (గహించి వాటిని 


తగ్గించుకోమని సూచించడం ప్రారంభించారు. 
దానితో మందులు బాగా పనిచేయడం, రోగాలు 
కం[టోలులో ఉండడం జరుగుచున్నది. ప్రస్తుతం 
అందరూ చేసే పని ఇది. రుచులు జబ్సులను 
కలిగిస్తాయని అందరికీ తెలిసిన విషయమే. దాని వల్లే 
అన్ని రుచులను తగ్గించమని వైద్యులు 
చెబుతున్నారు. బిపి. వస్తే ఉప్పు తగించమని, 
సుగరు: జబ్బు: స్తా.పఠలషార. మూనమన్ని టౌవ్వు, 
కొల్మెస్టాల్‌ పెరిగితే నూనె, నెయ్యి మానమని, గ్యాస్‌ 
(టటబుల్స్‌ వస్తే పులుపు మానమని, మంటలిొసే్తే 
మసాలాలు, కారం  మానమని, ఇలా అందరూ 
చెబుతున్నారు. చివరకు హోమియోపతి వైద్యులు, 
అయుర్వేద వైద్యులు కూడా రుచులను తగ్గించమనో 
లేదా మానమనో వారి వారి మందులను రోగులకు 
ఇస్తున్నారు. మన అనారోగ్యాన్ని బాగుచేసుకోవాడానికి 
రెండు పనులు చేస్తున్నాము. ఒకటి, మందులు 
వేసుకోవడం, రెండవది రుచులను తగ్గించి (పథ్యం 
చేయడం) వండుకోవడం. ఈ రెండు పనుల వల్ల 


మందులు పనిచేస్తున్నాయి, జబ్బులు కొంత 
తగ్గుతున్నాయి. ఈ రెండింట్లో జబ్బు తగడానికి దేని 
పాత ఎంత ఉందో మీరెప్పుడన్నా ఆలోచించారా? 
కనీసం ఇప్పుడైనా ఆలోచించండి. ఉదాహరణకు 
బిపి. కి మందు వేసుకుంటూ ఉప్పు తక్కువగా 
తింటున్నాము. బి.పి కంటటోల్‌ గా ఉన్నది. ఇక్కడ 
బిపి మందు వేసినందుకు కంటోలు గా ఉందా? 
లేదా ఉప్పు తగ్గించినందుకు ఉందా? దేని పృాత 
ఎంతో తెలుసుకుందాము. బిపి కి మాత్ర వేసుకుంటూ 
ఉప్పును తగ్గించకుండా అన్నింటిలో సరిపడా 
వేసుకుని పచళ్ళతో సహా మామూలుగా తింళకు 
అప్పుడు బిపి ఏమవుతుంది?  కం[టోలులో 
ఉండకుండా సపెరిగివోతుంది. మందులను పెంచినా 
గ ఈ (ప్రయోజనం ఉండదు. మందు 
వాడుతున్నప్పుటికీ ఉప్పును తగించడం అనేది సగం 
మందుగా పనిచేసి బిపి. ని కంటోలుగా 
ఉంచుతున్నది. అంకే, ఇక్కడ పథ్యం సగం పని 
చేస్తున్నట్లు అరం అయ్యింది. బిపి. కి ఉప్పును 


తగ్గించి, మందును పూర్తిగా మాని ఈ సారి చూద్దాం. 
బి.పి. అనేది మరలా బాగా పెరిగిపోతుంది. అంకేు, 
ఇక్కడ మందు కూడా బిపి ని తగ్గించడానికి సగం 
పనిచేస్తున్నది. కాబట్టి, బి.పి ని తగించడానికి మందు 
మనపై సగం పనిచేస్తే, ఉప్పు తగ్గించడం సగం 
పనిచేస్తున్నది. ఇంతవరకు అందరికీ తెలిసిన 
విషయమే. ఇప్పుడు తెలుసుకోవాల్సిందేమిటంకే, 
ఉప్పును తగ్గిస్తే సగం జబ్బు తగ్గుతున్నదంకేే 
జబ్బుకి, ఉప్పుకి చాలా దగర సంబంధం 
ఉందన్నమాట. కాబట్టి, ఉప్పును మానేస్తే జబ్బు 
ఏమవుతుందో ఆలోచించండి?ఉపుును బాగా తింశకే 
బి.పి పెరిగి, ఆ ఉపుును బాగా తగ్గిస్తే బిపి. 
తగ్గినపుడు, ఆ ఉప్పును పూర్తిగా మానితే బిపి. 
పూర్తిగా పోవాలి. అక్కప్రకారం ఇది జరగాలి. మీరు 
ఎప్పుడన్నా ఈ ప్రయత్నం చేసారా? చేసి ఉండరు. 
ఎందుకంకేు, సాంతం జబ్బును పోగొట్పుకోవాలని 
కోరుకోవటం లేదుగా! అలాంటి కోరిక మనిషికి నిజంగా 
ఉంకే ఇలాంటి ఆలోచన ఎప్పుడో వచ్చి ఉండేది. 


నేను చేసిన ప్రయత్నం అదే. ఉప్పు పూర్తిగా మాన్సిస్తే 
10, 15 రోజులలో మాతను మానేటట్లుగా విపి. 
నార్మల్‌ కి వస్తున్నది. అసలు జబ్బే పోయినపుడు 
మాత్రతో పనేముంది. ప్రతి రుచిని మానితే ఎన్నో 
వందల జబ్బులు పూర్తిగా తగుతున్నాయి. ఏ 
వెద్యుడూ రుచులను బాగా తిను, నా మందులు 
వేసుకో అని అనడం లేదు. అందరూ మందులిచ్చి 
తగించమంటున్నారు. నేను పూర్తిగా 
మానమంటున్నాను. తగ్గించినదాని నుండి 
మానడానికి కొంచెం మార్పే కదా! ఇక్కడ రుచులను 
పూర్తిగా మానడమే మందు అని భావించండి. ఏ 
స్పెషలిస్తు డాక్టరన్నా ఆయన చూసే భాగానికి 
సంబంధించి మిమ్మల్ని ఒక రుచి తగించమనే 
చెబుతారు. కానీ ఇక్కడ నేను ఏడు రుచులు సాంతం 
మానమని ఎందుకంటున్నానంకేు, ఆరోగ్యము అనేది 
శరీరంలో అన్ని భాగాలు బాగుంకే వస్తుంది. అన్ని 
భాగాలు బాగుపడాలంకే. అన్ని రుచులు మానాలి. 
మనిషిగా మేల్కొని, ఇతర జబ్బులు లేకపోయినా ఇక 


జీవితంలో రాకుండా ముందే మానడం మంచిది. 
అయ్యో! అన్నీ మానడమా అని బెదిరిపోకండి. అన్ని 
రుచులు బాగా వేసుకుని తిన్నారంకే జబుుల 
సంగతి దేముడెరుగు, రుచిగా తిన్న సంత్యుప్తి 
మిగులుతుంది. సాంతం రుచులను 
మానారనుకోండి, జబు్రుులుండవు, 
మందులుండవు. ఆరోగ్యమనే రుచి వస్తుంది. 
అన్నింటినీ తగ్గించి తిన్నారనుకోండి, అటు 
జబ్పులూ తగవు, ఇటు మందులూ పోవు; రుచినీ 
అనుభవించలేరు. చివరకు అటు ఆరోగ్యం లేక, 
ఇటు రుచీ లేక, జబ్బులూ పోక నిరుత్సాహంగా 
జీవించాలి. ఎందుకొచ్చిన గొడవ చెప్పుండి! సాంతం 
ఏడు రుచులను మానితే పోలా. 


4. ఏ రుచికి ఏ నష్టం 


ఈ శరీరాన్ని రుచుల బారి నుండి రక్షించాలంకే, 
మనం పూర్తిగా రుచులను మానాలి. మానాలంకే అవి 
ఏ నష్టాన్ని కలిగినాయో తెలుసుకోవాలి. ముందు వాటి 
గురించి తెలుసుకుని నిదానంగా మానే ప్రయత్నం 


చేద్దాం. 


1. కారం: కారం కొరకు మనం వాడేది ఎరకారం పాడి, 
ఎండు మిరపకాయలు, పచ్చి మిరపకాయలు 
మొదలగునవి. కారం ఆరోగ్యానికి మంచిది కాదని 
అందరూ ముందు తగ్గించడమో లేదా పూర్తిగా 
మానడమో చేస్తారు. వాస్తవానికి ఏడు రుచులలో మన 
శరిరానికి నష్టం కలిగించని రుచి కారమే. దీనిని 
సాంతం మానినందుకు ఆరోగ్యంలో వచ్చే లాభమేమీ 
ఉండదు. తింకు నష్టమేమీ ఉండదు. ఈ మూడు 
రకాల పదార్దాలలో ఏది మంచిదో తెలుసుకుందాము. 


ఎండుకారం, ఎండు మిరపకాయలతో పోలిసేే 
పచ్చిమిర్చి, చాలా మంచిది.  ఎందుకంకేు, 
పచ్చిమిర్చిలో కారం ఘాటు 50 శాతమే ఉంటుంది. ఈ 
పచ్సిమిర్సి పండు మిర్చిగా మారినప్పుడు 75 శాతం 
ఘాటు పెరుగుతుంది. పండుమిర్చి ఎండుమిర్సిగా 
మారినప్పుడు అందులో ఘాటు 100 శాతం పూర్తిగా 
పెరిగిపోతుంది. పైగా ఎండుమిరపకాయలు గానీ, 
ఎ(రకారం పొడి గానీ, (యేగులలో సరిగా జీర్దం కాక 
కొదిగా ఇబ్బంది పెడుతుంది. అదే పచ్చి మిర్చి 
అయితే పూర్తిగా బజీర్తం అవుతుంది. అందుచేత 
ప్రతిరోజూ వంటలలో పచ్చిమిర్చి  ఏంతైనా 
వాడుకోవచ్చు. పచ్చిమిర్చి ఎంత మంచిదంకళకే, 
తినేటపుడు ఎక్కువైతే నోటిలో నుండి 
ఎక్కువెనట్లు చెప్పుతుంది, వెళ్ళిపోయేటప్పుడు 
నేను బయటకు వెళ్ళిపోతున్నానని విరేచన 
ద్వారం దగర కొదిగా మంట రూపంలో చెప్పి 
వెళ్ళిపోతుంది. అంతేగానీ శరీరంలో పేరుకోదు. 
కడుపులో మంటలకు, కారానికి సంబంధం లేదు. 


పచ్చిమిర్చిని వంటల్లో వేసుకుంటే నోటిలో 
లాలాజలం, (యేగులలో జిగురు బాగా ఊరుతుంది. 
పచ్వమిర్స్పీని కొదిగా ఎక్కువగా వాడినా నష్వఠి' లేదు; 
పచ్చిమిర్చి వల్ల నాలుకను కొధిగా చుర్‌ మనిపిస్తే, ఆ 
చుర్‌ లో నాలుక నాకు అది తగ్గింది, ఇది తగ్గిందనే 
విషయం చెప్పే ఆలోచన చేయకుండా చచ్చినట్లు 
(మింగేస్తుంది. నాలుకను లొంగదియాలంకేు 
పచ్చికారం గట్టిగా వేసుకోవాలి. 


2. పులుపు: పులుపు గురించి మనం వాడేది 
చింతపండు. సంవత్సరానికి సరిపడా చింతపండు 
కొని ఉంచి రోజూ పిసుక్కుని కూరలలో 
పాసుకుంటున్నాము. చింతపండు ఆహారం కాదు. 
బెషధం. విరేచనకారి అయిన పదార్దం. (ప్రకృతి 
మనకు మలబదధకాన్ని పోగొట్టుకోవడానికి 
ఇచ్చినది. ప్రతిరోజూ బొషధాలను వాడవచ్చా? రోజూ 
ఆహారాలను వాడాలి. సమస్య వచ్చినప్పుడే 
బెషధాలను ఉపయోగించాలి. దురద పుటినప్పుడే 


గోకాలి. దురద లేనప్పుడు కూడా గోకితే కంపరం ఎలా 
వస్తుందో చింతపండు రోజూ వాడితే శరీరానికి కూడా 
అదే జరుగుతుంది. 


చింతపండును వాడడం వల్ల నపష్పాలు: 


గ 


ఖు 


య్‌ 


౮౩ 


(శుగులకు అలవాటు అయ్యి ఇక విరేచనం 
మందుగా పనిచాయ్యదు. 


. పేగులకు ప్రతిరోజూ ఎక్కువగా కదలికలను 


కఠలిగించి, రాను రాను కదలికలను 
తగ్గించివేస్తుంది. దాంతో మలబథధకం వస్తుంది. 


_శుగులలో జిగురు పారలు ఆ పులుపుకు 


కోసుకుపోతుంటాయి. 


._ చింతపండు ప్రలుపు ఎందులో వేస్తే ఆ 


వంటలలో మిగతా రుచులైన ఉప్పు, కారం, 
మసాలాలు మామూలు వంటల్లో కంకే రెట్టింపు 


పడతాయి. 


. పులుపు ఘాటుగా ఉందదం వల్ల అన్నం ఎక్కువ 


తింటారు కానీ, కూర ఎక్కువ తినలేరు. దాంతో 


మలం గట్టిపడుతుంది. 
6. పులుసులలో ఉప్పు ఎక్కువగా వాడటం వల్ల, 


పులుసు (గుత్తివంకాయ, గుమ్మడి, 
కందపులుసులు) తిన్నప్పుడు నొప్పులు, 
దురదలు ఎక్కువ అవుతాయి. 


చింతపండును మన పూర్వీకులు విరేచనం 
మందుగానే వాడేవారు. మలబథదకం వచ్చినవారికి ఆ 
పులుసును రాథ్రి పూట తాగించి పడుకోబస్పువారు. 
కొన్నాళ్ళ తరువాత చింతపండు పులుసును 
చారులాగా కాచి (మందులాగా) రాత్రి భోజనంలో ఇక 
ఏమీ పెట్టకుండా ఆ చారన్నం పెట్టి పడుకోబడితే 
ఉదయం (పేగులు శుభ్రపడేవి. ఇప్పుడు ఆ చారును 
కూర. లాగా చేసుకుని రోజూ పోసుకుంటున్నాము. 
చింతపండును వాడి జీర్తకోశాన్ని పాడుచేసుకోవద్దు. 
వంటలలో పులుపు కొరకు ఇంకా మంచి పదార్దాలు 
వాడవచ్చు. వాటిని తెలుసుకుని వాడదాము. 


3. తీపి: తీపి కొరకు మనం వాడేది బెల్లం, 
పంచదారను మ్యాతమే. ఇవి రెండూ చెరుకు నుండి 
తయారు అవుతాయి. మీరు ఎంత చెరుకును వాడినా, 
ఎంత చెరుకు రసాన్ని [తాగినా నష్టం లేదు గానీ, 
చెరుకు నుండి మనం తయారు చేసిన పంచదార, 
బెల్లం మాతం నష్తాన్ని కథిస్తాయి. చెరుకు రసాన్ని 
ఆరుగంటల పాటు మరిగిస్తే గానీ బెల్లం గడకట్టదు. 
అంతసేపు మరిగించేసరికి లాభాన్నిచ్చే గుణాలన్నీ 
నశించి పోతాయి. ఇక పంచదారకు అయితే ఎన్ని 
నష్టాలో చెప్పనక్కర్లేదు. నల్లటి చెరుకురసం తెల్లటి 
పంచదారగా రావడానికి ఎన్నో కెమికల్స్‌, 
మందులు కలపాలి. అవన్నీ విషాలు. 
అందుచేతనే తెల్లటి పంచదారను వైట్‌ 
పాయిజన్‌ (తెల్లటి విషం) అని అంటారు. అలాంటి 
పంచదారను నిత్యావసరవస్తువుగా చేసుకుని 
వాడుకుంటున్నాము. పెగా శుభసమూచికంగా పంచదార 
స్వీట్‌ ను నోటో పెట్పకుంటున్నాము. ఒకరినోట్లో 


ఒకరు ఆ స్వీట్‌ రూపంలో ఉన్న పాయిజాన్ని 
పెడుతున్నారు. మన  పెదలు శుభసూచకంగా 
పండును పెడితే మనం చదువుకున్న తెలివితేటలతో 
వాటిని ప్రక్కకు నెట్టి పంచదార స్వీట్లను 
వాడుతున్నాము. 


ఆ పంచదార వల్ల నషాలేమిటో చూద్దాం. 


1 ఎన్ని టన్నుల ఆహారాన్ని నమిలినా అరగని 
దంతాలను, మట్టిలో పాటినా నాశనం కాని 
దంతాలను శృుభంగా పిప్పిచేసి పుచ్చేట్ట్లు 
చేస్తుంది. 

2. పళ్ళ సందుల్లో పంచదార పదార్దాలు పేరుకుని 
చెడ్డ సూక్ష్మ జీవులను పెంచి పళ్ళు కదిలేటట్సు, 
ఉఊడేటట్టు చేస్తాయి. 

3. పంచదార స్వీట్లు మంటలను పెంచే యాసిడ్‌ 
ను పుటిస్తాయి. గేగు పూత అల్సర్‌ రావడానికి 


కారణమైన  యాసిడను ఊరిస్తాయి. దీనిని 
యాసిడ్‌ ఫుడ్‌ అని సైన్సే చెప్పింది. 

4. కఫం, రొంపలు విపరీతంగా తయారయ్యి దగ్గు, 
నమ్ము, ఆస్తమాలు ఎక్కువై పోతాయి. 

5. మన లివరు పంచదార నుండి కూడా చెడ్డ 
కొల్మెస్టాల్‌ ను తయారు చేయగలదు. 

. శరీరం బరువు ఎక్కువగా పెరుగుతుంది. 

_శుగులలో చెడ సూక్ష్మ జీవులకు మంచి 
ఆహారంగా పనికి వస్తుంది. 

9. గొరితుు "ఇన్‌: ఫెక్టన్యు. ఎర్రునరా చమ్యూట్లు 
చేస్తుంది. 


ఆ! ఈఠా 


కాబట్టి పంచదారను, బెల్లాన్ని ఆహారంగా మనం 
తినడం తప్పు. మనకు స్వీట్స్‌ కావాలంకేే 
హానిలేకుండా తీపినిచ్చేవి ప్రకృతిలో సహజంగా 
ఉన్నాయి. వాటి సహకారంతో మనం స్వీట్స్‌ ని 
తయారు చేసుకుని వాటిని తిని నష్టం లేకుండా 
బబతకవచ్చు. 


4. నూనె: ఈ శరీరానికి జీవించడానికి కొవ్వు 
పదార్దాలు కావాలి కానీ నూనెలు అక్కర్లేదు, నూనె 
వచ్చే గింజలు ఆరోగ్యానికి మంచివి గానీ నూనె 
కాదు. అందుకనే, మనం కొధిగా నూనె తాగితే నాకు 
అక్కర్తేదని వాంతి రూపంలో గానీ విరేచనంలో గానీ 
శరీరం గెంకుస్తుంది. ఆరోగ్యానికి ఏ నూనా మంచిదని 
మనం అనుకోవడం, టీవీలలో మా నూనె మంచిదని 
ప్రకటనలు ఇవ్వడం చూస్తున్నాము. ఏ జీవికైనా 
నూనె పెట్టండి (త్రాగుతుందేమీ? అలాంటి నూనాను 
మనం డబ్బాలు డబ్బాలుగా (తాగుచున్నాము. 
కొలెస్టాల్‌ ఫీ, ఫ్యాట్‌ ఫ్‌ నూనెలని మనం వాడినా 
మన లివరు ఆ నూనా నుండి హాని కలిగించే 
కొల్మెస్టాల్‌ ని తయారు చేయగలదు. ఏదన్నా ఒక 
పదార్దాన్ని 60, 70 డి[గీలు వేడి చేస్తేనే అది త్వరగా 
నశిస్తుంది. అందులో 70, 80 శాతం పోషక పదార్దాలు 
నశిస్తున్నాయి. అలాంటిది నూనా మరగాలంకే 300 
డిగీల వేడి ఎక్కితే గానీ మరగదు. అలా అంత వేడిలో 


మరిగిన నూనెలో ఏమన్నా పదార్హాన్ని వేస్తే ఇక 
అందులో ఏమైనా మిగులుతుందా? నూనెలో దేవిన 
వాటి నుండి మనకు ఏమీ లాభం రాక పోయినా నష్టం 
రాకుండా ఉంకశ్రు మనం బాగానే ఉండే వాళ్ళం. 
అలాంటి. నూనెను ప్రతిరోజూ అన్నింటిలో 
వాడుతున్నాము. నెలకు 7, 8 కేబీలు తేలిగ్గా 
కుటుంబం అంతా (త్రాగేస్తున్నారు. మన పూర్వీకులు 
కొద్రిగా వాడినప్పుటికీ వాళ్ళకి కూడా గుండెజబ్బులు 
తప్పులేదు. అందుకనే, గుండె డాక్టర్లు ఒక స్పూనుకు 
మించి వేయకండి అని చెబుతున్నారు. సాంతం 
మానమని ఎందుకు చెప్పడం లేదంకే, మీరు మళ్ళీ 
ఆయన దగరకు వెళ్ళకుండా మానేస్తారేమోనని, 
సాంతం తినమనీ చెప్పడం లేదంకళకేు, మీరు ఏ డాక్టరు 
దగరకూ వెళ్లకుండానే పోతారని, మనమే తెల్సుకుని 
పూర్తిగా జ్యాగత్తపడితే మంచిది. 


నూనె వల్ల ఏమి నషాలు వస్తాయో చూద్దాం 


గ 


గు 


ఆయిలు వేసి ఏ పదార్దాన్ని తిన్నా, దాన్ని జీర్తం 
చేయడానికి మన జీర్షకియకు మామూలు కంకే 
రెటింపు సమయం పడుతుంది. అందుకే మనకు 
నూనె సరుకులు తిన్నాక ఆకలి వేయదు. 


. జీర [కకియకు నరకాన్ని చూపిస్తూ ఉంటుంది. 


అందుకనే ఆయిల్‌ బాగా ఉండే పూరీలు, 
దోసెలు, వడలు, పలావులు, తినేటప్పుడు 
బాగానే ఉన్నప్పుటికీ, తిన్న తరువాత అందరికీ 
ఎందుకు తిన్నామనిపించి, తిక్క తిక్కగా పొట్టలో 
ఏదో అవుతున్నట్లుగా, బరువుగా తోయనట్లుగా 
ఉంటుంది. ఈ కారణాలన్నీ పాట్ట, _పేగులు పడే 


అవస్థలు. 


._ లివరు ఈ నూనెను రక్తంలో కలపడానికి ఎంతో 


కష్టపడి బీర్తం చేస్తుంది. ఈ కొవ్వు పదార్దాలు 
లివరులో పేరుకుని, లివరు గట్టిగా అవ్వడం, 
లివరు కొవ్వు పపైయ్యుడం, లివరు పెరిగి 


౮౩ 


పోవడం. అందులో గడలు రావడం 
మొదలగునవస్వ్నో వస్తాయి; 


._ నూనె నుండి వచ్చే కొల్మెస్టాల్‌ పదార్హాలన్నీ 


రక్షనాళాలలో పేరుకోవడం వలన రక్త నాళాలు 
మూసుకుని పోయి గుండె జబ్బులు, పక్షవాతాలు 


రావడానికి దారితీస్తున్నాయి. 


. 100 (గ్రాముల నూనెలో 900 కిలో కేలరీల శక్తి 


ఉంటుంది. నూన తటిన్నవారు రెక్కలు కదిలి 
చెమటలు పట్పుపని చెయ్యకపోతే, ఆ శక్తి అంతా 
[కొవ్వుగా మారి లావుగా అయ్యేట్లు చేస్తుంది. 


_నూనె వేసిన పదార్దాలను తింకే మన పొట్టలో 


యాసిడ్ల ఉత్పత్తి పెరుగుతుంది. పాట్టలో ఆహారం 
లేకపోయినా, ఖాలిగా ఉన్నప్పుడు కూడా 
యాసిద్తను ఊరిస్తూ ఉండేటట్లు మారివోతుంది. 
దాంతో మంటలు రావడం, పుండ్లు పడడం 
జరుగుతుంది. 


ఇన్ని నష్టాలు కలిగించే నూనెను ముందు జ్యాగత్త 
చర్యగా పూర్తిగా మానివేయగలిగితే ఎంతో మంచిది. 
నూనా బదులుగా మనం నూనె నిచ్చే గింజలను 
తిన్నా, లేదా ఆ గింజలను వాడుకున్నా ఆ నష్టం 
మనకు ఉండదు. ఆరోగ్యానికి మంచిది. 


5. నెయ్యి: నెయ్యి ఆరోగ్యానికి మంచిదని, 
వుృధద్రాప్కుం రాదని అంటుంటారు. వుృధద్రాప్కుం 
రాకుండా విటమిన్‌ 'ఇ' మొలకెత్తిన విత్తనాలలో 
చాలా ఉంటుంది. దాని కొరకు నాయి (తాగి గుండె 
జబ్బులను తెచ్చుకోనక్కరలేదు. నూనెలాగానే 
నెయ్యి కూడా చాలా నష్టాన్ని కలిగిస్తుంది కాబట్టి 
పూర్తిగా మానాలి. పైన చెప్పినవన్నీ నెయ్యిని వాడినా 
వస్తాయి. కాబట్తి రుచినిచ్చినా హాని ఉన్నదంకేేు, 
మనిషి దాని జోలికి పోకూడదు. కాబట్టి, నేతిని, 
నూనెను పూర్తిగా మాని, వంటలలో ఆ లోటు 
రాకుండా, రుచినివ్వడానికి హానిలేని వాటిని వీటి 
బదులు వాడుకుందాము. 


6. మసాలాలు: మసాలాలు అంక లవంగాలు, 
దాల్చిన చెక్క, వెల్తుల్ల, అల్లం, ధనియాలు, 
మొదలగునవి అని అందరూ చబుతారు. మరి 
జీలక[ర, ఆవాలు, మిరియాలు, పసుపు, వామ్ము శొంఠి, 
ఇంగువ మొదలగునవి ఏమిటి అంక, ఇవి 
మనాలాలు కాదు, వోపు నామాను అంటారు. మనం 
అలా అనుకుని వాడుకుంటున్నామేగానీ అవన్నీ 
మసాలా జాతే. ్రీలు వీటిని ప్రతిరోజూ వంటలలో 
ఎందుకు వాడుతున్నారని అడగండి. అందరూ 
చెప్పే సమాధానం ఒక్సశక్రు. కమ్మటి రుచి వస్తుంది, 
మంచి సువాసనతో కూర మఘమఘుమలాడుతుందని 
అంటారు. ఈ మసాలా దినుసులు ఈ ప్రకృతిలోకి 
ఎందుకు వచాయూ మనకు తెలియడం లేదు. 
అవన్నీ ఒకకే జాతి. అవన్నీ బెషధ గుణాలున్న 
(ప్రకృతి సిదమైన మందులు. ఏవన్నా శరీరానికి 
సమస్యలు వచ్చినప్పుడు వాటి నుండి శరీరాన్ని 
రక్షించుకోవడానికి సహజంగా లభించిన మందులు. 


ఈ రహస్యాన్ని [గగహించిన మన పెథలు వీటిని ఎలా 
వాడేవారో చూడండి. దగు వచ్చినపుడు 
మిరియాలను, కడుపులో నొప్పికి ఇంగువను, 
(గశేగులలో నులిపురుగులకు, చెడ సూక్ష్మ 
జీవులను చంపడానికి పసుపును, ఆకలిమందం 
వస్తే అల్లం రసాన్ని, గ్యాసు ఉబరంగా ఉంళకు 
యాలుక్కాయల్ని, జీరం సరిగా కాకపోతే 
ధనియాలను, వాతం చేయకుండా ఆవాలను 
ఇలా సందర్పాన్ని బట్టి వాటిని బెషధం లాగా 
(తాగించడమో, (మింగించడమో చేసారు. 
కాలక్రమేణా రానురాను వీటిని 
జబుులొచ్చినపుఎడు ఆహారంలో కలిపి 
తెలియకుండా తినోట్లు చేసారు. ఇంకా గడిచే కొద్దీ 
ప్రతిరోజూ వంటల్లో వాడడం వచ్చింది. ఇప్పుడైతే 
ఆరోగ్యం అనేది పూర్తిగా మరిచి, రుచికోసం కేజీ 
సీసాలలో నిండా తెచ్చి పెట్టుకుని మరీ పోస్తున్నారు. 
జబ్బులు లేనప్పుడు జబ్బులను తగ్గించే మందులను 
వాడుకుంకే శరీరం ఎంత దెబ్బతింటుందో గదా! 


శరీరంలో అనవసరంగా నరాలు, గ్రేగులు ఉదేకపడి 
ఎన్నో రసాయనిక చర్యలకు గురి అవుతూ ఉంటాయి. 
ఈ దినుసులన్నింటినీ రోజూ వాడేవారికి ఇతర 
మందులు మైపవర్‌ లో పడితే గానీ పనిచేయవు. 
ఎప్పుడూ ఆలోచనలు విపరీతంగా రావడానికి, కోరికలు 
పెరిగిపోవడానికి, మనస్సు నిగ్రహాన్ని కోల్పోవడానికి 
ఈ మసాలాలను వంటల్లో వాడటమే కారణం. మన 
పూర్వీకులు వీటిని మందులాగా వాడి వంటల్లో 
వాసనకు, రుచికి మరొక పదార్దాలను వాడే వారు. 
వాటిని తెల్సుకుందాము. ఇవన్నీ పిల్ల రుచులు. ఈ 
రుచులు కలిగించే నష్టం కంకే తల్లిగారైన ఉప్పుగారు 
కలిగించేది ఎంతో ఉంది. కాబట్టి ఆ ఉప్పు గురించి 
కొంచెం ఎక్కువగా చెప్పుకునే ప్రయత్నం చేద్దాము. 


5. ఉప్పే మనకు అసలు 
తుప్పు 


మనము ఆరోగ్యంగా జీవించడానికి, ఈ శరీరానికి ఉప్పు 
అనేది తప్పుని సరిగా కావాలి. ఆ ఉప్పు మనకు 
సహజంగా ఆహారం ద్వారా అందాలే తపు బయటి 
నుండి వేసుకునే ఉప్పు కాకూడదు. మనం తినే ప్రతి 
ఆహారంలో, ఆకు కూరలు, కూరగాయలు, పండ్డు, 
గింజలు, దుంపలు మొదలగు వాటిలో సహజంగా 
చాలా ఉప్పు ఉంటుంది. ఈ ప్రకృతిలో ఏ ఆహార 
పదార్హాన్ని తీసుకున్నా అందులో ఉప్పు ఉంటుంది. 
ఉప్పులేని ఆహార పదార్లమంటూ ఉండదు. ఏ జీవి ఏ 
ఆహారం తిన్నప్పటికీ ఆ జీవి శరీరానికి కావలసిన 
ఉపుఎ ఆహారం ద్వారానే అందుతూ ఉన్నది. 
అందుకే, ఏ జీవి కూడా బయట నుండి ఉపును 
(గగ్రహించదు. సహజమైన ఆహారం ద్వారా వచ్చే 


ఉపేఎే వాటి సహజ జీవనానికి సరిపోతుంది. 
మనకు కూడా అలానో సరిపోతుంది. నాగరికత 
పెరిగినప్పుటు్లుండి ఆహారాన్ని నిల్వ చేసుకోవడానికి, 
పదార్హాన్ని రుచిగా చేసుకోవడానికి ప్రతి దాంట్లో ఉప్పు 
వేసుకోవడం మనిషికి అలవాటు అయ్యింది. అలా 
అలవాటుగా రోజుకి 10 నుండి 20 [గాముల ఉప్పును 
మనం తింటూ ఉన్నాము. మన శరీరానికి (ప్రతి 
రోజూ లోపల ఖర్చు అయ్యే సహజమెన ఉప్పు 
280 మిల్గీగ్రాములు అని శ్యాస్తవేత్తలు తేల్చారు. 
అంకే ఒక [గాములో పావు వంతు మాత్రమే. మనం 
తినే ఏ ఆహారంలోనైనా ఇది మనకు అందుతుంది. ఆ 
ఆహారాన్ని మనం వండి తిన్నా, లేదా అలాగే 
పాడుచేయకుండా తిన్నా ఉప్పు మాతం 
ననించకుండా మనకు అందుతుంది. ఆకు కూరలను 
వండినపుడు రుచి కొరకు కొది ఉప్పు వేస్తే సరిపోయి, 
కందిపప్పు వండినపుడు ఎక్కువ ఉప్పు పడుతుంది. 
ఆకుకూరలలో ఎక్కువ ఉప్పు ఉంది కాబట్లు బయటి 
నుండి కొంచెం పడింది. కందిపప్పులో ఉంది కాని 


ఆకుకూరలలో ఉన్నంత లేదు. పుట్టిన దగ్గర్నుండి 
ప్రతి రోజూ తిన్న ఎక్కువ ఉప్పుంతా శరీరంలో 
ఎక్కువై బయటకు పోలేక, లోపల పేరుకు పోయి, 
రకరకాలుగా కణాలకు, అవయవాలకు తుప్పు 
పటించడం మొదలు పెడుతుంది. ఏ జీవి ఉప్పు 
తినదు కాబస్తే వాటి శరీరంలో తుప్పు పట్టదు. 
అందుకే ఏ జీవికి జబ్బులు రావడం లేదు. మనమే ఆ 
ఉప్పును తింటూ పూర్తిగా నష్టపోతున్నది. ఉప్పును 
కనిపటిను మన పూర్వీకులు: ఉప్పు 'యొక్కు నష్టాన్ని 
కూడా ఏనాడో తెలుసుకుని, దానితో జ్యాగత్తగా 
(బతకమని కొన్నిమాటలు చెవ్వ్పారు. ఉప్పును శని 
అని పిలిచారు, దానినే దర్శిదమని కూడా అంటారు. 
ఉప్పు తింకు అప్పుల పాలవతారని కూడా అంటారు. 
ఉప్పును ఎవరూ చేతికివ్వరు. ఇచ్చినా ఎవరూ 
పుచ్చుకోరు. అమ్మాయిని కాప్రరానికి పంపేటప్పుడు 
అన్నీ పంపి ఒక్క ఉప్పు మాతం పంపరు. ఉప్పుకు 
నీచస్తానం కలిగించి దొడ్లో మారుమూల దాచేవారు. 
ఎవరైతే ఉప్పును దూరంగా ఉంచుతారో వారు 


ఆరోగ్యంగా జీవిస్తారని ఎప్పుడో చెప్పారు. యోగులు, 
మహర్దులు ఉప్పు టినకుండా హాయిగా జీవించారు. 
మహాత్మాగాంధీగారు వారి. ఆరోగ్యాన్ని. బాగు 
చేసుకోవడానికి, ఉప్పును ఏనాడో పూర్తిగా మానారు. 
వినోబాభావే కూడా తినలేదు. వీరిదరూ ఉప్పు మానిన 
దగర్దుండి రోగం రాకుండా, హాయిగా 
జీవించగలిగామని తెలిపారు. ఉప్పు తగిలితే చాలు ఏ 
వస్తువైనా,  వాహనమైనా నాశనం అయిపోతుంది. 
ఉప్పు సస మును తినేస్తుంది, గోడలను 
పడగొడుతుంది, ప్తాఫ్తిక్‌ ను తినేస్తుంది, మట్టి 
కుండను కూడా శిధిలం చేస్తుంది. ఫ్రీలు గిన్నెలో 
ఉంచితే దానిని కూడా చిల్లులు పెట్టస్తుంది. అలాంటి 
నాశనం చేసే గుణమున్న ఉప్పును రుచి కోసం తిని 
మనలో దాచుకుంకే ఆ ఉప్పు మనల్ని తినడం ఒక 
అక్కా! శరీరాన్ని నాశనం చేసి పెడుతుంది. ఏ రుచికి 
ఇంత నాశనం చేసే గుణం లేదు. ఉప్పు మన పాలిట 
ఒక విషం. ఈ విషయాన్ని [గహిస్తే ఆరోగ్యానికదే వరం. 


6. ఎ రుచికి ఏది 
(ప్రత్యామ్నాయం? 


ఏడు రుచుల వల్ల నష్టమేమిటో తెల్సుకున్నాము. ఆ 
రుచులు వేస్తే వంట రుచి వచ్చినా ఆరోగ్యం 
చెడిపోతున్నది. కాబట్టి, ఆ రుచుల స్థానంలో వాటి 
లాగా రుచినిచ్చే మరికొన్ని పదార్దాలను వాడుకుంటూ 
వంటలను చేయవచ్చు. మనకు టీవీలలో, 
వారపటత్రికలలో ఇంకా రుచిగా ఉండే, జబ్రులను 
పుట్టించే వంటలనే నేర్పుతున్నారు తప్పు 
జబ్రులను తగ్గించే వంటలను ఎవరూ 
తెలియజేయడం లేదు. పూర్వపు రోజులలో 
తల్లులకు రోజూ ఆరోగ్యానికి వండుకునే వంటలు, 
జబుులొచ్చినపుఎడు పథ్వపు వంటలు, 
శుభకార్యాలకు, పండుగలకు రుచినిచ్చే 
వంటలు, మొత్తం ఈ మూడు రకాలుగా 


సందర్ప్చాన్ని బట్టి వండడం తెలుసు. ఈ రోజులలో 
(స్తీలు రోజూ అన్ని వేళలా రుచినిచ్చే వంటలనే 
తెలుసుకుని వాటినే వండుతున్నారు. ఆరోగ్యాన్నిచ్చే 
వంటలు అసలు తెలియక పోవడం మొత్తం 
కుటుంబానికే చాలా నష్టం. అందుచేతనే, మొత్తం 
కుటుంబం అంతా ఆసుష్మతులపాలు అవుతున్నారు. 
ఆడవారి చేతులో అందరికీ ఆరోగ్యాన్నిచ్చే వంటలు 
గనుక ఉంకే మొత్తం ఈ సమాజాన్నే ఆరోగ్యవంతం 
చేయవచ్చు. ఈ వంటలు (స్రీలు నేర్చుకుంకు అంత 
లాభం. ఆడవారి చేతుల్తో వేసే ఉప్పు, నూనెలు 
బదులుగా మరికొన్ని వేసి వంటల మార్పు తేగలిగితే 
ఇంట్లోనే కుటుంబం అంతా ఆరోగ్యంగా మారుతుంది. 
(స్త్రీలు తలుచుకుంకు సాధించలేనిదేముంది. ఈ 
వంటలను, ఏమీ లేకపోయినా, అన్నీ ఉన్నట్లుగా 
రుచిని పుట్టించగలరు. మీరు తినకుండా ఇంట్లో వారి 
కొరకు ఈ వంటలను చేస్తే అవి రుచిగా ఉండవ. 
ముందు (స్తీలు మారి ఈ వంటలను రుచిగా తయారు 
చేయడం నేర్చుకుంకేు, ఆ తరువాత మిగతా వారంతా 


మారడం తేలిక. ఇప్పుడు ఏ రుచికి ఎది బదులుగా 
వాడాలో తెల్సుకుందాము. 


1. కారం: ఎరకారం, ఎండు మిరపకాయలకు 
బదులుగా పచ్చిమిర్చిని ఎంతైనా వాడుకోవచ్చు. 
పచ్చిమిర్సిని ఇంతకు పూర్వం కంక ఎక్కువ 
వాడండి. దానివల్ల కూర ఉప్పులేదని తెలియదు. 


2. పులుపు: చింతపండు ప్రలుపు బదులుగా 
చింతకాయలు, చింత చిగురు, పచ్చిమామిడి 
కాయలు, నాటు టమోటాలు, ఉసిరికాయలు, 
దబృ్బకాయలు, నిమ్మకాయలు. ప్రతి దాంట్లో ఎక్కువగా 
పులుపు వాడుకుంకేు అసలు 
ఉప్పులేదనిపించకుండా తేలిగ్గా తినగల్సుతారు. 


3. తీపి: పంచదార, బెల్లం బదులుగా తేనా, ఖర్హూరం 
పండ్లు వాడుకోవచ్చు. పంచదార వాడే చోటల్లా తేన 
వాడుకుని, బెల్లం వాడే చోట ఖరూరం పంధను 
వోదేచచుు 


4. నూనా: నూనె బదులుగా నూనె వచ్చే గింజలను, ఆ 
గింజల పాడులను వాడవచ్చు. వేరుశనగ పప్పులను 
వేయించి పొడిచేసి దానిని, నువ్వులను వేయించి ఆ 
పొడిని రెండూ విడి విడిగా సీసాలలో పోసి ఉంచుకుని 
రోజూ కూరలలో చల్లుకుంకే చక్కటి రుచి వస్తుంది. 
కొబ్బరి తురుమును అన్నింటిలో కావలసినంత 
వాడుకోవచ్చు. కొబ్బరి వల్ల కమ్మదనం వస్తుంది. 


5. నెయి్యిి: నెయ్యి బదులుగా చిక్కటి పాలు, చిక్కటి 
పెరుగు ఎంత్రెనా వాడుకోవచ్చు. 


6. మసాలాలు: బీలకర, ధనియాలు, ఆవాలు, 
మిరియాలు, లవంగాలు, దాల్చిన చెక్క, గసగసాలు, 
వెల్లులి మొదలగునవన్నీ మాని వాటి బదులుగా 
మినపప్పు పచ్చి శెనగపప్పు వేయించి పొడిచేసి 
సీసాలో ఉంచి వాడుకుంకే కమ్మటి వాసన వస్తుంది. 
మినపప్పు, శెనగపప్పు వేయించి తాళింపు గింజలుగా 
వాడుకోవచ్చు. పెద ఉల్లి (నీరుల్లి వాడుకోవచ్చు. 


వాసనకు కరివేపాకు, కొత్తిమీర, పుదీనా ఎంతైనా 
వాడుకోండి. 


7. ఉపుఎ: ఉప్పుకు బదులుగా సైంధవ లవణం అని 
అనుకుంటారేమో, అది పారపాటు. ఉప్పుకు బదులు 
ఇంకొకటి అవసరం లేదు. ఎందుకంకే ప్రతి 
పదార్లంలోను ఉప్పు ఉంటుంది. అన్ని 
కూరగాయలలోనూ, పచ్చిమిర్చిలోనూ, పులుపులోనూ, 
తీపిలోనూ, పాలు,  పెరుగులోను మొదలగు 
వాటన్నింటిలోను ఉంటుంది. ఒక్క ఉప్పే 
అన్నింటిలోనూ ఉండేది. మిగతా ఆరు రుచులు 
మాత్రం కొన్నింటిలోనే ఉంటాయి. మీరు తినగా 
తినగా అన్నింటిలోనున్న ఉప్పును మీ నాలుక కొన్ని 
నెలల్లో పసిగట్టగలదు. ఉప్పు ఎక్కువగా ఉండే 
కూరలైన పాలకూర, తోటకూర, గోంగూర, బీట్‌ రూట్‌ 
మొదలగు వాటిని ప్రతి కూరలో వేయడం గానీ లేదా 
రసం తీసి పోయడంగానీ చేస్తే ఉప్పులేనట్లు 
అనిపించదు. ప్రల్లటి పెరుగు కొన్ని కూరల్లో గానీ, 


చెట్నీలలోగానీ కలిపితే ఉప్పు లేనట్లు తెలియదు. 
అన్నింట్లో ఉన్న సహజమైన ఉప్పును మన శరీరము 
వాడుకుని చక్కని ఆరోగ్యాన్నిస్తుంది. ఈ రకమైన 
పదార్దాలు వాడుకుని వండడం 10, 20 రోజులు 
(కొత్తయినా తరువాత మీకే బాగా వచ్చేస్తాయి. పూర్వపు 
వంటలకంకు కమ్మగా తినగలరు. ప్రయత్నం 
చేయండి. 


7. ఏవంటలను ఎలా 
చేసుకోవాలి? 


మేము చెప్పిన విధముగా ఉప్పు, నూనెలు లేకుండా 
ఆహారము టినాలని చాలామందికి ఉన్నా కూరలు 
వండే విధానము తెలియక, ఆడవారికి కొంత తెలిసినా 
అలా వండిపెస్తు ధైర్యం వారికి లేక ఆ ఆహార 
నియమాలను పాటించడంలో వెనుకడుగు వెయ్యాల్సి 
వస్తోంది. 90% ఎవర్ని అడిగినా మీరు చెప్పినట్టు 5 
లీటర్ల నీళ్ళు (తాగుతున్నామండి, మొలకలు 
తింటున్నామండి, సాయంతం భోజనం మాని పండు 
తీసుకుంటున్నామండి కాని ఉప్పు మాతం కొధిగా 
వేసుకొనే తింటున్నామండి అంటూ ఉంటారు. 
కొందరు మగవారు నా ఉపన్యాసాలకు వచ్చి అన్నీ 
ఫాలో చేద్దామని ఆసక్తితో మొదలుపెడతారు. ఇంట్లో 
ఆదడవాళు్రు బయటకు రారు. వీరు చెప్పినది సరిగా 


అరం చేసుకోరు. అక్కడే అసలు సమస్య 
మొదలవుతుంది. భార్యాభర్తలిదరూ ఈ విధానాన్ని 
అర్దం చేసుకొని ఆచరించడానికి ముందుకు వస్తే 
ఎంతో బాగుంటుంది. ఎందుకంకు మగవారికి ఎంత 
చెయ్యాలని ఉన్నా ఆడవారు ఇంట్లో వండిపెడితేనే 
కదా తినగలిగేది. ఆడవారైనా, మగవారైనా తేలికగా ఈ 
విధానములో వండుకొనే పదతులు తెలిసుకొంకు 
ఒకరిని [బతిమాలకుండా ఎవరికివారే చేసుకొని 
తినడానికి అవకాశముంటుందనే సదుద్దేశ్యంతో 
కూరలు వండుకొనే విధానాన్ని మీకు 
ఆలియబేస్తున్నాను. 


సాధారణంగా ప్రతి నిత్యం మనం వండుకొనే 
వెరైెటీలలో ఇగురు కూరలు, పులుసు కూరలు, 
వేపుళ్ళు, పప్పు, పచ్చళ్ళు మొదలైనవి ఉంటాయి. 
రోజూ ఏదో ఒక రకం గానీ, చేసుకోగథితే రెండు రకాల 
గానీ కూరలు చేసుకొని తింకే బోర్‌ లేకుండా త్వరగా 
ఈ రకం వంటలు తినడానికి అలవాటు పడతాము. 


ఇపుడు ఒకో రకం కూరలు ఏ విధముగా వండాలో 
తలుసుకుందాము. 


ఇగురు కూరలు: బీర, సార, పొట్ల, దొండకాయలు, 
వంకాయలు, అరటికాయలు, ఆకుకూరలు, 
చిక్కుడుకాయలు మొదలైన కూరగాయలతో ఇగుర్లు 
వండుకోవచ్చు. 


వండే విధానము: కూరగాయలను చిన్న చిన్న 
ముక్కలుగా కోసుకొని వాటికి సరిపడా ఉల్లిపాయ 
ముక్కులు, పచ్చిమిర్చి ముక్కలు కూడా రెడీ చేసుకొని 
అన్నింటిని కలిపి పాయ్యి మీద సన్నని సెగపె పెట్టి, 
గిన్నెపై మూత తప్పనిసరిగా పెట్టాలి. కూరగాయలలో 
ఉండే నీరు ఆవిరి అవతూ నామ్మదిగా మగ్గుతూ 
ఉంటుంది. (ఒక వేళ నీరు తక్కువగా ఉండే 
కాయగూరలకైతే కొదిగా నీరు పోసి పెటవచ్చు). ముక్క 
మూడు వంతులు ఉడికిన తర్వాత సరిపడా పాలు 
పోసి మూత పెట్టాలి. ప్రక్క పాయ్యి మీద ఒక స్పూన్‌ 
ముదపుతు పము రెలతటు. యూ. పేగును కాడా 


కరివేపాకు మూకుడులో నూనె వెయ్యకుండా దోరగా 
వేయించి పెట్టుకోవాలి. కూర పూర్తిగా మగిన తర్వాత 
దానిని ఈ పోపులో వేసికోవాలి. రెండు, మూడు 
స్పూన్లు వేరుశెనగ పాడిగాని, తురిమిన కొబ్బరి కాని 
రూరపైన చల్లుకొని ఒకసారి కలియబెట్టి, కొత్తిమీర 
రూడా వేసికొని దించుకోవాలి. పాలు కొనడం ఇబ్బంది 
ఉన్నా, పాలు ఇష్టపదడకపోయినా పాలు పాయ్యడం 
మానివేసి అదే. సమయానికి కూరలో టమోటా 
ముక్కలు సరిపడా వేసికొని మగనిచ్చి మిగతాదంతా 
మైన చెప్పిన విధముగానే చేస్తే సరిపోతుంది. రోజూ 
ఒకే కూరతో తినేవారైతే మనిషికి అరకేజీ 
కూరగాయలను కూరగా వండుకుంకే సరిపోతుంది. 
(రూరగాయలు + ఉలిపాయలు కలిపి కొలత 
చూసుకోవచ్చు). వేరుశెనగ పాడి వారానికి ఒకసారి 
చేసికొన్సి సీసాలో పోసి ఉంచుకోవచ్చు. 
వేరుశెనగపప్పులతో పాటు కొద్దిగా మినపపప్పు, 
శెనగపప్పు కూడా దోరగా వేయించి పాడిచేసికొంకు 
ఇంకా బాగుంటుంది. పైన చెప్పిన విధముగా ఒకే రకం 


కాయగూరతో కాకుండా, రెండు, మూడు రకాలు కలిపి 
రూడా వండుకోవచ్చు. క్రైములేని వారు అన్నంతో 
పాటు పైన చెప్పినట్లుగా కాయగూరల ముక్కులు రెడీ 
చేసికొని వాటిని కుక్కరులో పెట్టి ఉడికించుకొని 
బయటకు తీసాకా పోపు పెట్టి, పొడి చల్లుకొని తింకు 
సరిపోతుంది. కుక్కరులో ఉడకడం వలన ఎసరు 
ఎక్కువ వస్తే ఆ నీటిని విడిగా వంచి పోపుపెట్టుకుని 
నిమ్మరసం పిండుకొని చారులాగా తింకేు 
బాగుంటుంది. విటమిన్లు కూడా పోకుండా ఉంటాయి. 


పులుసు కూరలు: బీర, సార, దోస, అరటి, కాకర, 
బండ మొదలైన కాయగూరలను  పులుసుకి 
వాడుకుంక్రే బాగుంటాయి. మునగకాయలు దొరికే 
సీజన్‌ లో వాటిని తప్పునిసరిగా పులుసులో వేస్తే 
మంచి రుచి వస్తుంది. ప్రలుసు కూరకి తప్పునిసరిగా 
టమోటాలు అవసరమవుతాయి. అవి లేనప్పుడు 
పచ్చి చింతకాయలు ఉడకబట్రి గుజ్జుగా చేసుకొని గానీ, 
చింతపండు రసానికి బదులుగా ప్రలుసుల్లో 


వాడుకోవచ్చు. 4, 5 టమోటాలు ఉడకబెట్టిన గుజ్జుతో 
పాటు పైన చెప్పిన మిగతా గుజ్జులు కలిపి వాడుకొన్నా 
ఇంకా బాగుంటుంది. ఇప్పుడు మీకు ఉదాహరణగా 
సొరకాయ ప్రలుసు వండడం వివరిన్తాను. మిగతావి 
రూడా దాని ప్రకారం వండుకోవచ్చు. 


వండే విధానం: సారకాయను తొక్కు తీసి కొంచెం 
పెద సైజులో పులుసు ముక్కలుగా కోసుకుని 
పెట్టుకోవాలి. సరిపడా పచ్చిమిర్చి నిలువగా చీరి 
పెట్టుకోవాలి. ఒక కేజి సారకాయ ముక్కలైతే ఒక 
అరకేజి టమోటాలు + 2 ఉల్లిపాయలు ముక్కలుగా 
రోసి. .పాయ్యి "మీద: పెటి. ఉడికించి -చలార్రిన 
తరువాత [గైండర్‌ లో వేసి గుజ్జుగా చేసి ఉంచుకోవాలి. 
సారకాయ ముక్కలతో పాటు ములక్కాడ ముక్కలు, 
బెండకాయ ముక్కలు లేదా వంకాయల ముక్కలు 
వేసికొంకు బాగుంటుంది. పెన చెప్పిన అన్ని రకాల 
ముక్కలను కొంచెం ఖాళీగా ఉండే గిన్నెలో వేసి కొద్దిగా 
నీళ్ళు పోసి మూతపెటి పాయ్యిమీద సన్నని సెగపై 


ఉంచాలి. ఒక పావుగంట తర్వాత సారకాయ ముక్క 
ఉడికినదీ, లేనిదీ మూత తీసి చూసుకోవాలి. నీరు 
ఇగిరిపోతే ఇంకొంచెం పాయ్యాలి. ఇప్పుడు 5, 6 
స్పూన తేనా ముక్కలపై వేసి 5 నిమిషాలు మగ్గిన 
తరువాత రెడీగా పెట్టుకున్న టమోటా గుజ్హగానీ, 
మామిడి గుజ్హాగానీ, చింతకాయ గుజ్ఞాగానీ ఒక గ్లాసు 
వరకు నీళ్ళు కలిపి ఆ ముక్కలపై పోయాలి. గరిటతో 
నాలుగు వైపులా బాగా కలపాలి. ఇప్పుడు పులుసు 10, 
15 నిమిషాలు బాగా ఉడకనివ్వాలి. పులుసు మరీ 
పలుచగా కంక కొంచెం చిక్కదనంగా ఉంటేనే 
ఎక్కువ రుచిగా ఉంటుంది. ముక్కలను బట్టి గుజ్జ 
సరిపడా వేసికోవాలి. దించేముందు 4 స్పూన్లు 
వేరుశెనగ పొడి, ఎక్కువ కొత్తిమీర చల్లి ఒకసారి 
కలియబెట్టి దించుకోవాలి. మూకుడులో 1 స్పూను 
వునపసప్య సూను శనగపప్పు కరివ వాకుదోరగా 
వేయించి ఆ పోపును పులుసులో వేయాలి. తేనెకు 
బదులుగా ఖరూరం తీపి కోసం వాడుకోవచ్చు. 
ఖర్దూరాన్ని గింజలు తీసి ముద్దగా చేసి దానిని వేడి 


నీటిలో నానబెడితే గుజ్జుగా మారుతుంది. ఖర్తూరం 
వాడటం చెకే కాకుండా మంచి రుచి కూడా వస్తుంది. 
1 కేజీ కూరకు 10, 12 ఖర్దూరాలు సరిపోతాయి. 


పపుకూరలు: దోస, టమోటా, అన్ని రకాల 
ఆకుకూరలు ముఖ్యంగా పప్పులో వేసుకోవడానికి 
బాగుంటాయి. విడిగా దోసకాయ పప్పు, టమోటా పప్పు, 
ఆకుకూర. పప్పు వండుకోవచ్చు. లేదా దోసకాయ, 
టమోటా కలిపి పప్పు వండుకోవచ్చు. ఆకుకూరలు 4, 
5 రకాలు అన్నీ కలిపి కొదిగా టమోటాలు వేసి 
వండుకోవచ్చు లేదా విడిగా ఒక రకం ఆకుకూర, 
టమోటాలు వేసి వండుకోవచ్చు. ఈ విధానంలో 
ఉప్పులేని లోటు లేకుండా పప్పు రుచిగా ఉండాలంకేు 
కాయగూర ముక్కలు లేదా ఆకు కూరలు ఎక్కువగా 
వేసి పప్పు తక్కువగా వెయ్యాలి. వండిన తరువాత 
కూరలో పప్పు తక్కువ, ముక్కలు ఎక్కువ కనపడాలి. 
టమోటాలు తప్పునిసరిగా వాడితేనే పప్పుకు రుచి 
వస్తుంది. అవి లేనప్పుడు మామిడికాయ ముక్కలు 


లేదా పచ్చి చింతకాయలు ఉడికించిన గుజ్జు వాడాలి. 
ఇదేమీ లేనపుడు తినేటప్పుడు ఎక్కువ నిమ్మరసం 
పిండుకుని తెనాలి. ఇంట్లో 4, 5 గురు ఈ విధానాన్ని 
ఆచరించేవారు ఉన్నసక్తుతే పప్పుకూర వండుకుని, 
రెండో కూరగా ఒక పచ్చడి గానీ, పులుసుగానీ 
వండుకుంకే చాలా తృప్తిగా భోజనం చేయవచ్చు. 
రోజూ మొలకలు తినేవారు వారానికి 1, 2 సార్తు 
పప్పుకూర వండుకుంకే సరిపోతుంది. మగవారు 
వండుకునేటప్త్పుడు ఈ కూర వండుకోవడం చాలా 
తేలికనిపిస్తుంది. కైము కలిసివస్తుంది. 


వండేవిధానం: ఒక టీ కప్పు పప్పుని కుక్కరు గిన్నెలో 
పోసి పప్పు మునిగేలా నీరు పాయ్యాలి. రెండు రకాల 
కాయగూర ముక్కలు (అరకేజికి తగకుండా) లేదా 
ఆకుకూరలు తరిగి ఉంచుకుని, దానిలోనికి సరిపడా 
5, 6 పచ్చిమిరపకాయలు, 1 ఉల్సిపాయ కూడా కోసి 
పెట్టుకోవాలి. ఈ ముక్కలన్నిటినీ పప్పు రెడీ చేసి 
పెట్టుకున్న గిన్నెలో వేసి మూత పెట్టాలి. ఈ గిన్నెను 


కుక్కరులో పెట్టి అన్నంతో పాటు ఒకేసారి 
వండుకోవచ్చు. మూకుడులో ఒక స్పూను మినప 
పప షత స్పూను శెచగ పపము కరివేపాకు వెసిచూన 
వేయకుండా దోరగా వేయించి పెట్టుకోవాలి. ఉడికిన 
పప్పును గరికెతో బాగా కలియబెట్టి ఈ పోపులో 
వెయ్యాలి. 


వేపుళ్ళు: కారట్‌, బీట్‌ రూట్‌, క్యాబేజి, బెండ, దొండ, 
పాట్ల, చిక్కుడు, గోరుచిక్కుడు, కాకర, బంగాళదుంప 
మొదలైన కూరగాయల్ని వేపుళ్ళుగా చేసుకోవచ్చు. 
ఇగురు కూరలు తినడం బోర్‌ కొటినప్పుడు మధ్య 
మధ్యలో వారానికి ఒకసారి వేపుడు చేసుకొని తింకు 
బాగుంటుంది. వేపుళ్ళకు నాన్‌ పిక్‌ మూకుడు ఉంకే 
బాగా వస్తాయి. కొనగథినవారు అది వాడటం మంచిది. 


చేయు. విధానము: ఏ కాయగూర వేపుడు 
చేసికోవాలనుకున్నామో ఆ రకం చిన్న చిన్న 
ముక్కలుగా తరిగి ఉంచుకోవాలి. వీలైనంత చిన్న 
ముక్కలు కోసుకుంకు బాగుంటుంది. ఒక దళసరి 


గిన్నాలో ఈ ముక్కలు వేసి ముక్కలకు సరిపడా 4, 5 
పచ్చి మిరపకాయలు నిలువునా చీరి అందులో వేసి 
కొదిగా నీళ్ళు పోసి మూతపెట్టి పాయ్యి మీద సన్నని 
మంటపై ఉంచాలి. ముక్కలు మరీ మెత్తగా 
ఉదడకకుండా కొంచెం బిరుసుగా ఉండగానే పాయ్యి 
మీద నుండి దింపుకోవాలి. ముక్కలలో నీరు 
ఉండకూడదు. నాన్‌ ప్పిక్‌ మూకుడులో 2 స్పూన్లు 
వను. పమ తామూ న సగ పప్పు లోరనా వెగెన్‌ 
తరువాత 2 స్పూన్లు మీగడ వేసి ఒకసారి కలిపి 
అందులో ఉడికించి ఉంచుకున్న ముక్కలను వేసి 
ఒక 10 నిమిషాల పాటు కదుపుతూ వేగనివ్వాలి. 
ముక్కలు పొడి పొడిగా అయిన తరువాత 
సరిపడినంత తురిమిన పచ్చికొబ్బరి చల్లుకుని, 
కొత్తిమీర వేసి దించుకోవాలి. ఇంట్లో వాడుకునే పాల 
మీద వచ్చిన మీగడ వేస్తే సరిపోతుంది. పోపు కమ్మటి 
వాసన వచ్చి రుచిగా ఉంటుంది. లేకపోయినా బాగానే 
ఉంటుంది. కేవలం వేపడు కోసమే మేము 
చెబుతున్నాము. మిగతా కూరల పోపులో అవసరం 


లేదు. కాకరకాయలు, బెండకాయలు వేపుడు 
చేసికోవడానికి ముందు ముక్కలు పలుచటి మజ్జిగలో 
తడి ఇగిరే వరకు ఉడికించుకుంకే బాగుంటాయి. 
మరుని సంతసము ముసముపప్వు కయిలని శా సిన: పాడ్‌ 
రూడా కొబ్బరితో పాటు 4, 5 స్పూన్లు చల్లుకుంకేు 
బాగుంటుంది. 


పచ్చళ్ళు: దోసకాయ + టమోటా, టమోటా + 
కొత్తిమీర, కొబ్బరి + మామిడికాయ, వంకాయ + 
టమోటా, దొండకాయ + టమోటా, గోంగూర + నువ్వు 
పొడి ఇలా కొన్ని రకాల పచ్చళ్ళు తేలికగా 
చేసుకోవచ్చు. ప్రతి పచ్చడికి పోపు ఒకే రకంగా 
వేయించుకుంకేు సరిపోతుంది. 


పోపుకి. కావలసిన వస్తువులు: మినపపప్పు, 
శెనగపప్పు, వేరుశెనగ గుళ్ళు, కరివేపాకు, 
సాధారణంగా అన్ని పచృృాళ్ళ్ళృకు టమోటాలు 
అవసరమవుతాయి. మామిడి కాయలు, చింతకాయలు 
సీజన్‌ లో పులుపు కోసం వాటిని, టమోటాలకు 


బదులుగా వాడుకోవచ్చు. ఉదాహరణకి దోసకాయ, 
టమోటా పచ్చడి ఎలా చేయాలో తెలుసుకుందాము. 


చేయు విధానము: ఒక పెద దోసకాయ, 7, 8 పచ్చి 
మిరపకాయలు, పావుకేజీ టమోటాలు ముక్కలుగా కోసి 
పొారు్య మీద సన్నుని సెగపై "పటి ఉపక నివ్వాలి; 
అవసరమైతే కొద్దిగా నీళ్ళు పాయ్యాలి. రెండు స్పూన్లు 
మినపపప్పు, 4 స్పూన్లు శెనగపప్పు, కొదిగా వేరుశెనగ 
గుళ్లు మూకుట్లో దోరగా వేయించి మిక్సీలో వేసి [గెండ్‌ 
చేయాలి. ఇవి బాగా నలిగిన తరువాత ఉడికించిన 
ముక్కలు కొత్తిమీర దీనికి చేర్చి మరీ మెత్తగా కాకుండా 
(గెండ్‌ చేయాలి. తిన ముందు నిమ్మరసం పిండుకుని 
తినాలి. వంకాయ, దొండకాయ, టమోటా పచ్చళ్ళు 
కుడా ఇదే మాదిరిగా చేసుకోవాలి. 


కొబ్బరి + మామిడికాయ పచ్చడి - కొబ్బరి ముక్కలు, 
మామిడి ముక్కలు, పచ్చి మిర్చి కలిపి మిక్సీలో వేసి 
నీరు పాయ్యకుండా (గండు చేసి తరువాత దానికి 
మనపపప్త్ముు శెనగపప్పు 'కరివీవాకు: .పోప్త 


పెట్టుకోవాలి. ఒక కొబ్బరికాయకు ఒక మామిడి కాయ 
సరిపోతుంది. 


గోంగూర పచ్చడి - గోంగూర, పచ్చిమిరప కాయలు 
ఉడికించి మిక్సీలో గానీ, రోట్లోగానీ వేసి మెత్తగా 
నూరాలి. దీనికి నువ్వుల పొడిని కలిపి తినే ముందు 
పచ్చి ఉలిపాయ ముక్కలు కలుపుకుని తినాలి. ఇవి 
కాకుండా పొట్లకాయ, బీట్‌ రూట్‌, క్యాబేజీ, మొదలైన 
కాయగూరలను సన్నగా తరిగి పచ్చిమిర్చి వేసి 
కొంచెం బిరుసుగా ఉడికించుకుని పైన చెప్పిన 
పద్దతిలో పోపు పెట్టుకొని చల్లారిన తరువాత పెరుగు 
కలుపుకుని, కొత్తిమీర వేసికొని పెరుగు చెట్నీలుగా 
చేసికొంకు రుచిగా ఉంటాయి. 


ఆకుకూరలు ఇంచుమించుగా రోజూ వాడటం 
మంచిది. ఉలిపాయ తిననివారు అవి వాడకుండా 
ఇదే పద్దతిలో కూరలు తయారు చేసుకోవచ్చు. 
ఇగురు కూరల్లో ఉప్పు లేని లోటు తెలియకుండా 
ఉండాలంకే కొదధిగా బీట్‌ రూట్‌ రసం, పాలకూర 


వాడవచ్చు. ప్రతి రోజూ వంట కోసం ఇబ్బంది 
పడకుండా, ఎలా చేసుకోవాలో తెలియక అవస్త 
పడకుండా చేసుకోవడానికి వీలుగా చాలా క్లుప్తంగా 
కొన్ని రకాల వంటలను ఇక్కడ చెప్పడం జరిగింది. 
ఈ విధానంలో టిఫిను, స్వీట్లు, పలావులు, హల్వాలు, 
ఇంకా అనేక రకాల వంటల గురించి వివరంగా నేను 
(వాసిన ఆహారం - ఆలోచన అనే పుస్తకంలో 
[(వాయబడి ఉంది. ఈ విధానాన్ని పూర్తిగా ఆచరించి 
జబ్బులు పోగొట్టు కోవాలనుకునేవారు ఆ ప్రస్తకం 
సహకారంతో అన్ని రకాలు నేర్చుకుని, వండుకుని 
తినే ప్రయత్నం చేయండి. [కొత్తలో వంటలు 
చేసుకోవడం కుదరక అంతగా రుచిగా 
అనిపించకపోయినా [కమంగా మీకు చేసుకోవడం 
అలవాటు అయ్యాక రుచిగా వండగలుగుతారు. చక్కని 
ఆరోగ్యం కోసం చిత్తశుద్దితో [ప్రయత్నం చేయండి. 


8. ఈ వంటలను ఎలా 
తినాలి? 


ఏ జబ్బులున్న వారైనా, ఆ జబ్బులు తగ్గడానికి ఈ 
వంటలను తినవచ్చు. అలాగే, ఏ జబ్బులూ లేని 
వారైనా ఏ జబ్బులూ రాకుండా ముందు జ్యాగత్త 
చర్యగా ఈ వంటలను తినవచ్చు. కొత్తలో ఈ 
వంటలు కొంచెం ఇబ్బంది గానే అనిపిన్తాయి. నాలుక 
వెంటనే ఒప్పుకోదు. నాలుక పైన ఉండే రుచిని 
తెలిపే గ్రంథులు ప్రతి పది రోజులకొకసారి చనిపోతూ 
(కొత్తవి తిరిగి పుడుతూ ఉంటాయి. మొదటి పది 
రోజుల పాటు, ఇంతకు ముందు ఉప్పున్న ఆహారము 
తిన్న అలవాటుపై అవి గొడవచేస్తాయి. పది రోజుల 
తరువాత ఈ ఉప్పులేని వంటలు తినడం ద్వారా 
తయారయ్యే [కొత్త కణాలకు ఆ వంటలే కమ్మగా 
ఉంటాయి. అందుచేత, 10, 15 రోజుల వరకు కొదిగా 


ఇబృందైనా ఆరోగ్యం గురించి కాస్త ఓపిక చేసుకుని 
తినడానికి ప్రయత్నించండి. [కొత్తగా సిగరెట్టు, 
సారాయి, గంజాయి మొదలైనవి నర్చుకునేటప్పుడు 
బాగో పోయినా, ఇబ్బందులు వచ్చినా వాటన్నింటినీ 
అధిగమించి మరీ అలవాటు పడుతున్నారే, 
బీవితానికి ఎంతో సుఖాన్నిచ్చే ఈ వంటలు తినడం 
వాటంత కష్టం కాదులెండి. ఈ వంటలను 
('పారంభించబోయే ముందు 10, 15 రోజుల పాటు 
నీళ్ళు 5 లీటర్లు త్రాగడం, జ్యూస్‌ లు కుదిరితే 
(తాగడం, మొలకెత్తిన విత్తనాలను తప్పుని సరిగా 
తినడం, పండ్లు ఎక్కువగా తినడం చేయండి. ఇవన్నీ 
తినడం వల్ల శరీరానికి నీరసం రాదు. ఇలా అలవాటు 
పడిన వారు ఈ వంటలను నీరసం రాకుండా 
తినగలుగుతారు. 


ఈ వంటలను తెలటన్నంలో మాతం ఎవరూ 
తినడానికి ప్రయత్నించకండి. మరీ చప్పుగా ఉండి 
తినలేరు. నీరసం కూడా ఎక్కువగా ఉంటుంది. 


ముడిబియ్యం అన్నం గానీ, గోధుమ రవ్వ అన్నం 
గానీ, గోధుమ పిండి రొకప్పెలు (పప్రల్కాలు) గానీ 
పెట్టుకుని అందులో తినడం మంచిది. అధిక బరువు, 
సుగరు వ్యాధి తగవలసిన వారు ౩, 4 పుల్కాలతో 
తినవచ్చు. పళ్ళు సరిగా లేనివారు గోధుమ అన్నంతో 
తినవచ్చు. కష్టపడే వారు, సన్నగా ఉన్న వారు, 
వయసులో ఉన్నవారు ముడిబియ్యం అన్నంతో 
తినవచ్చు. కూరలను ఎక్కువగా పెట్టుకోండి. ఎక్కువ 
రూరతో తింకు అంత చప్పుగా ఉండదు. ఆరోగ్యానికి 
మంచిది. మధ్యాహ్నం పూట ప్రతి రోజూ 
ఆకుకూరలను వండుకోండి. [కొత్తవారికి ఆకుకూరలు 
తేలిగా తినేటట్లుగా ఉంటాయి. రొక్పులు తినేవారు 
ఇగుర్లు, వేపుళ్ళు ఎక్కువగా చేసుకోండి. ఎప్పుడైనా 
సరే ఉప్పులేని వంటలను తినేటప్పుడు ప్లేటులో 
నిమ్మకాయ చెక్కలు 2, ౩ ఉంచుకుని కొంచం కొంచం 
పిండుకుంటూ తినండి. నిమ్మరసం వల్ల ఉప్పులేని 
లోటు అనిపించదు. మీరు కారంగా తింకు చప్పుదనం 
గానీ, ఉప్పులేదని గానీ తెలియదు. పచ్చి ఉలిపాయ 


ముక్కలు కూడా నంజుకోవచ్చుు. ఎప్పుడైనా ఏ కూర 
అన్నా రుచి అనిపించక పోతే దానిని పార 
వేయకుండా అందులో పెరుగు గానీ, తేనె గానీ కొధిగా 
కఠలిపితే తేలిగా తినగల్సుతారు. పెరుగు ఎంతైనా 
వాడుకోండి. కూరలను మాతం తినేటప్పుడు వేడి 
వేడిగా ఉంచుకుని తింకు చాలా సులువగా మరింత 
రుచిగా తినవచ్చు. కొత్తవారు రెండు పూటలా ఈ 
కూరలను తింకు నీరసం రాదు. బాగా తినే 
(ప్రయత్నం చేయండి. 


9. మీమంచికే ఈ మాట 


ఎంతోమంది ఆరోగ్యాన్ని బాగు చేసుకుందామని 
ముందు నీళ్ళు, పండ్డు, రసాలు, మొలకెత్తిన 
విత్తనాలు మొదలైనవి చాలా కాలం నుండి ఆచరిస్తూ 
చక్కటి ఫలితాలను పొందుతూ ఉంటారు. ఈ 
నియమాల వల్లే అన్ని జబ్బులూ పూర్తిగా పోవ. 
ఇవన్నీ  ఆచరించినందుకు వాటి. లాభం 
వాటికుంటుంది. ఆరోగ్యాన్ని పాడు చేసే రుచులను 
పూర్తిగా మానే వరకూ చాలా జబ్బులు మందులు 
లేకుండా తగవు. ఉప్పులేని ఆహారాన్ని తినమంకే 
కేవలం మజిగన్నంలో మానడం కాదు. పూర్తిగా 
కూరల్లో లేకుండా, మేము చెప్పిన విధానంలో 
వండుకుని తినడం [పారంభించండి. జబులున్న 
వారు పూర్తిగా ఆ జబ్బులు తగేవరకు (సుమారు 2, ౩ 
నాలలపాటు) ఎక్కడికి వెళ్ళినా పెరుగన్నం తిని రండి 


తపు నియమం తప్పువద్వు. ఏడు రుచులను పూర్తిగా 
దూరంగా ఉంచి నియమంగా ఆహార నియమాలు 
ఆచరించండి. బి.పి., సుగరు, గుండె జబ్బులు, ఇంకా 
ఇతర” మొఠటి: -రోగాలున్ను: వారు. సను (్రాసీన 
ఆరోగ్యమే ఆనందం, సుగరు పుస్తకం, వంటల పుస్తకం 
మొదలైనవి పూర్తిగా చదివితే అవగాహన వస్తుంది. ఆ 
పుస్తకాలలో ఏ జబ్బులున్న వారు ఏ సమయానికి 
ఎలాంటి ఆహార నియమాలు పాటించాలో వివరంగా 
ఉంటుంది. ఆచరించేటప్పుడు వచ్చే చిన్న చిన్న 
సమస్యలకు పరిమ్కార మార్గాలు ఉన్నాయి. ఈ ఆహార 


నియమాలు పాటించే ముందు 
(మందులేసుకునేవారు), రక్త పరీక్షలు అవి 
చేయించుకుని (పారంభించండి. 


మందులేసుకునోవారు ప్రతి 5, 6 రోజుల కొకసారి 
బి.పి. సుగరు మొదలైనవి పరీక్ష చేయించుకుంటూ, 
వయీైఅకు. యూప హారి .సఅతాాం-యఅతదులను 
తగ్గించే పని చేయాలి. సాంత తెలివితేటలు 
హానికరము. ఇలా పూర్తిగా తగే వరకూ పరీక్షలు 


చేయించుకుంటూ, వైద్యుల సలహాలపై మందులు 
పూర్తిగా మానే పని చేయాలి. ఇలా పదతిగా 
చేయకుండా రేపటి నుండే సాంతం మందులను 
ముందే మానేసి మొదలు పెట్టడమో, లేదా ఈ 
ఆహారం తింటూ మందులను మామూలుగా 
వేసుకోవడమో మంచిదికాదు. మీకు పూర్తి ఫలితం 
వచ్చిన తరువాత, అన్ని జబ్బులు తగ్గిపోయినవని 
మళీ మామూలు భోజనాలు రోజూ తింకే మీ జబ్బులు 
మీకు వెంటనే వచ్చేస్తాయి. అలాంటప్పుడు మళ్ళీ మీ 
మందులు మీరు [ప్రారంభించుకోవాలి. లేదా వైద్యుల 
సలహా తీసుకోవాలి. సాంతం ఆరోగ్యం వచ్చినప్పటి 
నుండే ఎప్పుడన్నా తినాలనిపిస్తే పండుగలప్పుడు, 
శుభ కార్యాలప్పుడు ఆ ఒక్క రోజూ తిని మరలా మన 
భోజనాలలోకి వస్తే ఏమి కాదు. 


గమనిక: ఈ చిన్న పుస్తకాలలో అన్ని వివరాలు వాసే 
అవకాశముండదు. కాబట్టి దీర్తరోగాలున్న వారు, 
మందులను వాడుకునే వారు నేను వాసిన ఇతర 


రచనలను వివరంగా చదువుతూ అప్పుడు పద్దతిగా 
ఆచరించే ప్రయత్నం చేయండి. ఈ విధానం వల్ల 
మీకు ఏ ఇబ్బందీ రాకుండా జబ్బులు తగ్గాలనే ఈ 
మాట చెప్పేది, శద్రగా చేయండి. పూర్తి ఆరోగ్యాన్ని 
పొందండి. 


10. ఈ వంటల వల్ల 
లాభాలు 


కీ 


నేను 10 సంవత్సరాలుగా తింటూ, చక్కటి రుచిని 
వీటి ద్వారానే పాందుతూ ఇవి ఇచ్చే రుచికంకు 
ఆరోగ్యమనే రుచిని ఇంకా ఎక్కువ పాందుతూ, రోజుకి 
18 గంటలపెనే ఒకరోజు కూడా మూలపడకుండా 
నలంతా తిరుగుతూ ఆరోగ్యాన్ని 
కాపాడుకోగలుగుతున్నానంకే, ఈ వంటల చలువే. 
ఎన్నో ఆరోగ్య సమస్యలు ఉన్న నాకే వీటి ద్వారా 
ఆరోగ్యం ఇంత బాగుపడితే, మిగతా వారందరికీ నా 
కంక ఎక్కువ ఆరోగ్యం లభించగలదనే నమ్మకం 
కలుగుచున్నది. ఈ 10 సంవత్సరాలలో ఎన్నో 
వేలమంది ఆరోగ్య సమస్యల గురించి ఈ ఆహారాన్ని 
తిని, వారి యొక్క ఫలితాలను తెలియజేయగా, ఎంతో 
ఆశృర్యాన్ని కలిగించే విధముగా ఉంటున్నాయి. 


వెద్యులు ఇక తగవు అన్న జబ్బులన్నీ తగ్గుతూ, ఆ 
వెద్యులనే ఆశ్చర్యానికి గురిచేసే విధముగా 
ఉంటున్నాయి. అవి, 


గ 


ఖు 


లు 


య్‌ 


జీవితంలో సుగరు పోదు అన్నది తప్పు. ఈ 
ఆహారం ద్వారా (మాతలు వేసుకునే వారికి 30, 
40 రోజులలోనే మాతలు అవసరం లేకుండా 
తగ్గిపోతున్నది. పండ్లు అన్ని రకాలుగా తిన్నా 
సుగరు రావడం లేదు. 


. బిపి అనేది ఎంత కాలం నుండి ఉన్నా పూర్తిగా 


తగ్గి మాతలవసరం లేకుండా ఎప్పుడూ నార్మల్‌ 
గానే ఉంటున్నది. బిపి. లేనివారికి ఈ ఆహారం 
తింకు ఇక బీవితంలో రాకుండా ఉంటుంది. 


. అధిక బరువు చాలా తేలిగ్గా తగ్గుతుంది. నెలలో 


7, 8 కేజీలు తగ్గుతున్నారు. 


. కీళ్ళ నొప్పులు వచ్చి 5, 6 సంవత్సరాల లోపు 


అయిన వారికి ౩, 4 నెలలలో పూర్తిగా తగ్గి, మళ్ళీ 


౮౩ 


రా 


వా 


లయ 


ఎడు కొండలు ఎక్కి రాగలుగుచున్నారు. కొంచెం 
ముదిరిన వారికి ఆలస్యం అవుతుంది. 


. ఆస్తమా అనేది ప్రట్టుక నుండి ఉన్నా 95 శాతం 


మందికి 10, 15 రోజుల లోప్రలోనే మందులు 
అవసరం లేకుండా తగ్గుచున్నది. 


. ఎలెర్లీలు అనేవి ఎన్ని సంవత్సరాల నుండి 


ఉన్నా, ఎన్ని మందులు వాడినా తగనివి 1, 2 
నెలల్లోనే పూర్తిగా తగుచున్నవి. ఫుడ్‌ ఎలర్జీ, డఫ్‌ 
ఎలద్సి, చర్మం ఎలర్సీ, మంచు ఎలర్దీ, వస్తువుల 
ఎలర్సి, బట్టల ఎలర్లీ మొదలుగునవి ఏ రకమైనా 
అంత త్వరగా తగుచున్నవి. 


._ చర్మ వ్యాధులు ఎందులోనూ ఎంతకాలమైనా 


పూర్తిగా తగడం లేదు. అలాంటి మొండి చర్మ 
వ్యాధులు కూడా 5, 6 నెలల నుండి ఒక 
సంవత్సరం లోపులో తగ్గుతున్నాయి. 


. ముక్కు రొంపలు, తుమ్ములు ఎన్ని సంవత్సరాల 


నుండి ఉన్నా, ఎన్ని ఆపరేషన్లు అయినా తగనివి 
తగ్గుతున్నాయి. 


నం, 


. గుండె జబ్బులున్ను వారికి 70, 80 శాతం 


మందులను ఆ వైద్యులే తగ్గించే విధముగా 
మంచి మార్పులొస్తున్నాయి. 


. బీర్లకోశ వ్యాధులు, లివరు జబ్బులు 


సునాయాసంగా తగ్గుతున్నాయి. ఎందుకంకేు, 
ఇందులో ఉప్పు, నూనె, నేతులు లేవు కాబట్టి ఆ 
అవయవాలన్నీ తేలిగా పని చేస్తూ ఉంటాయి 
కాబట్టి వాటి సమస్యలు ఉండవ,. 


. ఏ జబ్బులూ జీవితంలో రావు అన్న ధైర్యం మీకు 


5, 6 నెలల్లో వచ్చేస్తుంది. 


._ శరీరం 24 గంటలూ తేలికగా, సుఖంగా 


ఉంటుంది. భోజనం ఫుల్‌ గా తిన్నా, తిన్న 
తరువాత కాసేపటికి అరిగిపాయినట్ట్లు, ఏమీ 
తిననట్లుగా ఉంటుంది. 


. శరీరం వాసనలు లేకుండా లోపల ప్తూర్తిగా 


శుభపడుతుంది. 


. పూర్తి. సాత్వికాహారం కాబట్టి కోపతాపాలు, 


చిరాకులు, కొన్సన్‌ తగ్గి మత్తు పోయి, నిద తగ్గి, 


శరీరం, మనస్సు గాలిలో తేలినట్లుగా ఉంటాయి. 
భగవదధీతలో చెప్పినట్లుగా ఇది దాహం వేయని 
ఆహారం. 

15. మన ఆరోగ్యం మన చేతుల్లోనే ఉంది అనే 
నమ్మకాన్ని. అందరికీ కలిగిస్తుంది. ఇక 
అందుకోవడానికి మీదే ఆలస్యం. 


